

చెదేగే గోడే

తెలుగు దిన పత్రిక

Dr. Nishank Kande
Cosmetic Dental Surgeon
Reg. No.: A7756

9030666189
9666313322

VEDHA'S
Multi Speciality Dental Hospital

Plot No. 11, Bhima Nagar, Z.P. Road, Kharmanghat,
Saroornagar Mdl., R.R.Dist. Hyderabad - 500 079.

సంచిక : 204 సంపుటి : 1 తెలంగాణ ఆంధ్రప్రదేశ్ మంగళవారం 27-8-2024 వెల : రూ. 5.00



నిరుద్యోగులకు అండగా ప్రభుత్వం

విద్యార్థుల వల్లనే తెలంగాణ పోరాటం

హైదరాబాద్,
నిరుద్యోగ సమస్యకు శాశ్వత పరిష్కారం చూపిస్తామని తెలంగాణ ముఖ్యమంత్రి రేవంత్ రెడ్డి ప్రకటించారు. తెలంగాణ ఏర్పడ్డదే నిరుద్యోగుల సమస్యపై అని అన్నారు. విద్యార్థుల ఉద్యమం వల్లే రాష్ట్ర సాధన సాధ్యమైందని, నిరుద్యోగ సమస్యను శాశ్వతంగా పరిష్కరించడమే తమ ప్రభుత్వం -మిగతా 2 లో

- నిరుద్యోగులకు ప్రభుత్వం శుభవార్త
- త్వరలోనే మరో 35వేల ఉద్యోగాల భర్తీ
- త్వరలోనే యూనివర్సిటీల్లో విసిల నియామకం
- తెలంగాణ అభివృద్ధి మా లక్ష్యం అన్న సిఎం
- సివిల్స్ అభ్యర్థులకు లక్ష సాయం కింద చెక్కుల పంపిణీ
- సచివాలయంలో జరిగిన కార్యక్రమంలో సిఎం రేవంత్ వెల్లడి





లద్దాఖ్ లో కొత్తగా ఐదు జిల్లాలు

సుసంపన్నమైన లద్దాఖ్ నిర్మాణమే లక్ష్యం ఎక్స్ వేదికగా వెల్లడించిన హోంమంత్రి అమిత్ షా

26,ఆగష్టు (చైతన్యగళం న్యూఢిల్లీ,
కేంద్ర పాలిత ప్రాంతం లద్దాఖ్ కు సంబంధించి ప్రధాని మోదీ ప్రభుత్వం కీలక నిర్ణయం తీసుకుంది. ఆ ప్రాంతంలో కొత్తగా ఐదు జిల్లాలు ఏర్పాటు చేయనున్నట్లు కేంద్ర హోంమంత్రి అమిత్ షా.. ఎక్స్ వేదికగా ప్రకటించారు. దీనికి సంబంధించిన కార్యచరణ త్వరలోనే ప్రారంభించనున్నట్లు ఆయన -మిగతా 2 లో

తెలంగాణలో వాతావరణ మార్పులు

- వైరల్ ఫీవర్స్, డెంగీ జ్వరాల విజృంభణ
- ఇప్పటికే ఆరుగురు మృత్యువాత

హైదరాబాద్, తెలంగాణలో వాతావరణ మార్పులతో వైరల్ ఫీవర్స్, డెంగీ జ్వరాలు విజృంభిస్తున్నాయి. అస్తమించుకున్న రోగులు కుక్క కడుతున్నారు. వైరల్ ఫీవర్స్ తో ఒకే రోజు ఆరుగురు ప్రాణాలు కోల్పోవడం అందోళన కలిగిస్తోంది. ఖమ్మం జిల్లా పెనుబల్లి మండలం గంగాదేవిపాడు -మిగతా 2 లో




కాశ్మీర్ స్టార్ కాంపెయిన్ ప్రధాని మోదీ

మొత్తం 40మందితో ప్రచార సారథుల జాబితా

న్యూఢిల్లీ, జమ్మూకశ్మీర్ అసెంబ్లీ ఎన్నికల్లో పోటీచేసే 15 మంది అభ్యర్థుల తొలి జాబితాను సోమవారంనాడు విడుదల చేసిన బీజేపీ తొలి విడత ప్రచారంలో పాల్గొనే 40 మంది స్టార్ కాంపెయిన్ల జాబితాను కూడా విడుదల చేసింది. ఆ ప్రకారం జమ్మూకశ్మీర్ లీడ్ కాంపెయిన్ గా ప్రధాన మంత్రి నరేంద్ర మోదీ ఉంటారు. కేంద్ర మంత్రులు అమిత్ షా, రాజీవ్ గాంధీ, నితిన్ గడ్కరీ, జేపీ నద్దా తదితరులు సైతం ఎన్నికల ప్రచారంలో -మిగతా 2 లో





ఎల్ఆర్ఎస్ ను ఉచితంగా అమలు చేయాలి

గతంలో ఇచ్చిన హామీ మేరకు సాగాలి సిఎం రేవంత్ కు హరీష్ రావు బహిరంగ లేఖ

26,ఆగష్టు (చైతన్యగళం -హైదరాబాద్
ఎల్ఆర్ఎస్ స్కీమ్ ను ఉచితంగా అమలు చేయాలని మాజీ మంత్రి హరీష్ రావు డిమాండ్ చేశారు. ఎన్నికలకు ముందు ఉచితమని చెప్పి.. ఇప్పుడు ఫీజులు వసూలు చేయడం దుర్మార్గమన్నారు. ఈ మేరకు సిఎం రేవంత్ రెడ్డికి ఆయన బహిరంగ లేఖ రాశారు. అధికారులకు లక్ష్యాలు విధిస్తూ ప్రజలను వేధిస్తున్నారని విమర్శించారు. -మిగతా 2 లో



హైద్రా అంటేనే హడలిపోతున్న ఆక్రమణదారులు

- ఆక్రమణదారులు ఎవరైనా చర్యలు తప్పవన్న సంతకాలు
- ప్రభుత్వంపై ప్రజల్లో భారీగా సానుకూల స్పందన
- గండిపేటలో అనుకూలంగా యువత ప్రదర్శనలు
- కొత్తగా ఇప్పుడు ఓవైసీ వంతు రావడంతో సవాళ్లు

26,ఆగష్టు (చైతన్యగళం -హైదరాబాద్,
హైద్రా.. ఇప్పుడు ఈ పేరు వింటే చాలామంది హడలిపోతున్నారు. హైదరాబాద్ తో పాటు రెండు తెలుగు రాష్ట్రాల్లో దీనిపైనే చర్చ జరుగుతోంది. ఆక్రమణల తొలగింపు పర్యాన్ని హైద్రా గత కొన్ని వారాల ముందు నుంచే -మిగతా 2 లో



కవిత బెయిల్ పై నేడు సుప్రీంలో విచారణ

హైదరాబాద్, బీఆర్ఎస్ ఎమ్మెల్సీ కవిత బెయిల్ పిటిషన్ పై మంగళవారం సుప్రీంకోర్టులో విచారణ జరగనుంది. ఢిల్లీ మద్యం కుంభకోణంలో అరెస్టు అయిన కవిత.. ప్రస్తుతం తీహార్ జైల్లో ఉంటున్న సంగతి తెలిసిందే. ఆమె ఇటీవలే తీవ్ర అస్వస్థతకు గురికాగా, ఢిల్లీ ఎయిమ్స్ కు తరలించి చికిత్స అందించారు. అనంతరం తిరిగి జైలుకు తీసుకొచ్చారు. ఎమ్మెల్సీ కవిత మార్చి 15వ తేదీ నుంచి తీహార్ జైల్లో ఉంటున్నారు. కవిత తరపున ప్రముఖ న్యాయవాది ముకుల్ రోహాట్టి వాదనలు -మిగతా 2 లో

చెరువుల ఆక్రమణలను వదిలేది లేదు



- తెలంగాణ వ్యాప్తంగా గుర్తించి చర్యలు
- ఆధారాలతో ఎవ్వరైనా ఫిర్యాదు చేయొచ్చు
- హైద్రా చర్యలను సమర్థించిన మంత్రి పొన్నం

26,ఆగష్టు (చైతన్యగళం హైదరాబాద్,
గ్రేటర్ హైదరాబాద్ పరిధిలో హైద్రా చేపట్టిన ఆక్రమణ కట్టడాల కూల్చివేతల పై మంత్రి పొన్నం ప్రభాకర్ స్పందించారు. సోమవారం ఆయన మీడియాతో మాట్లాడుతూ.. తెలంగాణ రాష్ట్ర వ్యాప్తంగా.. ముందు రాజధాని నగరంలో, తరువాత అన్ని జిల్లాల్లో చెరువులు ఆక్రమణకు గురయ్యాయో వివరాలు సేకరించి వాటిని వునరుద్ధరించడానికి ప్రభుత్వం చర్యలు తీసుకుంటుందని స్పష్టం చేశారు. భౌగోళిక పరిస్థితుల్లో వాతావరణ -మిగతా 2 లో

పాకిస్థాన్ లో ఉగ్రవాదుల కిరాతకం

ప్రయాణికులపై దుండగుల కాల్పులు 23 మంది దుర్మరణం చెందినట్లు గుర్తింపు

లాహోర్
పాకిస్థాన్ లో దారుణం చోటుచేసుకుంది. కొందరు సాయుధులు రహదారిని అడ్డగించి, వాహనాల నుంచి ప్రయాణికుల్ని కిందికి దింపేసి కాల్పులు జరిపారు. బలూచిస్థాన్ లోని ముసాఫిర్ జిల్లాలో సోమవారం జరిగిన ఘటనలో 23 మంది ప్రాణాలు కోల్పోయారని డాన్ -మిగతా 2 లో



నిరుద్యోగులకు అండగా ప్రభుత్వం

(మొదటి తరువాయి)

లక్ష్యమని అన్నారు. 90 రోజుల్లో 30 వేల మందికి ఉద్యోగ నియామక పత్రాలు అందజేశా మని, మరో 35 వేల ఉద్యోగాలు త్వరలో భర్తీ చేయబోతున్నామని ఆయన ప్రకటించారు. సరైన సమయం లో నోటిఫికేషన్ ఇచ్చేందుకు ప్రభుత్వం కట్టుబడి ఉందని ఆయన స్పష్టం చేశారు. గ్రూప్-1, 2, 3 కావచ్చు.. ఇతర ఉద్యోగాలు కావచ్చు.. ఖాళీలను బర్తీ చేసేందుకు కట్టుబడి ఉన్నామని ప్రకటించారు. ఇక విద్యార్థులు, కంపెనీల మధ్య గ్యాప్ వస్తోందని పేర్కొన్నారు. ఇప్పుడు తాము నియామకాలు చేపడితే వాయిదా వేయాలని అంటున్నారని విపక్ష బీఆర్ఎస్ పై మండిపడ్డారు. వాళ్ల ఉద్యోగాలు పోయాకే నిరుద్యోగులు గుర్తుకొచ్చారని ఎద్దేవా చేశారు. విద్యార్థులను రెచ్చగొట్టి రాజకీయం లబ్ధి పొందాలని చూశారని మండిపడ్డారు. 90 రోజుల్లో 30 వేల మందికి నియామక పత్రాలు అందించామని ప్రస్తావించారు. దుక్కుల్లాగా ఉన్న బావ, బామర్లు నిరుద్యోగ యువత కోసం అమరణ నిరాహారదీక్ష చేయాలని రేవంత్ విమర్శించారు. మా ప్రభుత్వం కష్టపడి చదువుతున్న విద్యార్థుల కోసం పని చేస్తోంది. పదేళ్లలో అధికారం కోసం పని చేసి ఇవాళ వాళ్లు రాజకీయ నిరుద్యోగులు

గా మిగిలిపోయారు. మా కోసం మేము పని చేయము. మా కర్తవ్యం తెలంగాణ సమాజం కోసం కష్టపడి చేయడం అని రేవంత్ రెడ్డి పేర్కొన్నారు. సెక్రటరీయేట్ లో రాజీవ్ గాంధీ సివిల్స్ అభయ హస్తం చెక్కుల పంపిణీ కార్యక్రమంలో రేవంత్ రెడ్డి ఈ వ్యాఖ్యలు చేశారు. సివిల్స్ కు ప్రీపేర్ అవుతున్న అభ్యర్థులకు ఈ సాయాన్ని అందజేశారు. మెయిన్స్ కు అర్హత సాధించిన 135 మందికి రూ.1 లక్ష చొప్పున చెక్కులను పంపిణీ చేశారు. సింగరేణి సంస్థ సాయంతో ఈవభకం కింద సాయం అందించారు. గత ప్రభుత్వ ప్రాధాన్యతలు ఏంటో పదేళ్లు కళ్లారా చూశామని రేవంత్ రెడ్డి ఎద్దేవా చేశారు. రాష్ట్రం నుంచి ఎక్కువ మంది సివిల్ సర్వెంట్లు కావాలని ఆశిస్తున్నట్లు ఆయన చెప్పారు. సివిల్స్ ఉత్తీర్ణులై రాష్ట్ర ప్రతిష్టను పెంచాలని, మెయిన్స్ లో ఉత్తీర్ణులైతే మళ్లీ అర్థికసాయం చేసేందుకు ప్రభుత్వం సిద్ధంగా ఉందని ఆయన వివరించారు. ఇక 2028 ఒలింపిక్స్ లో తెలంగాణ అథ్లెట్లకు పతకాలు వచ్చేలా కృషి చేస్తున్నామని సీఎం రేవంత్ రెడ్డి వునరుద్ఘాటించారు. సచివాలయంలోకి ఎవరూ రాకుండా గతంలో పోలీసు పహారా ఉండేదని, గత ప్రభుత్వం నిరుద్యోగుల గురించి ఆలోచన చేయలేదని

విమర్శించారు. నైపుణ్యాలు లేకపోవడంతోనే నిరుద్యోగ సమస్య పట్టిపీడిస్తోందని అన్నారు. యంగ్ ఇండియా వర్సిటీ ద్వారా 2 వేల మందికి శిక్షణ ఇస్తామని, యంగ్ ఇండియా వర్సిటీలో ఏటా 20వేల మందికి శిక్షణ ఇస్తామని వెల్లడించారు. వచ్చే విద్యాసంవత్సరంలో యంగ్ ఇండియా స్కాల్డ్స్ వర్సిటీ ఏర్పాటు చేస్తామని, ప్రతి నియోజకవర్గంలో యంగ్ ఇండియా రెసిడెన్షియల్ స్కూల్స్ నిర్వహిస్తున్నారని అన్నారు. అయితే గత ప్రభుత్వం వర్సిటీలను నిర్వీర్యం చేసిందని మండిపడ్డారు. త్వరలో అన్ని వర్సిటీలకు నూతన వీసీలను నియమిస్తామని సీఎం రేవంత్ తెలిపారు. వర్సిటీల్లోని అన్ని ఖాళీ పోస్టులను త్వరలో భర్తీ చేస్తామని, కొందరు ఉద్దేశపూర్వకంగానే నిరుద్యోగులను రెచ్చగొడుతున్నారని, రాజకీయ లబ్ధి కోసమే నిరుద్యోగులను వాడుకుంటున్నారని అన్నారు. ఉద్యోగ అర్హత పరీక్షలను వాయిదా వేస్తే నిరుద్యోగులకే నష్టమని, నిరుద్యోగులు చెప్పింది వినడానికి ప్రభుత్వం సిద్ధంగా ఉందని, తమ ప్రాధాన్యత రైతులు, విద్యార్థులేనని రేవంత్ పేర్కొన్నారు.

తెలంగాణలో వాతావరణ మార్పులు

(మొదటి తరువాయి)

గ్రామంలో ఈడుపుగంటి సామ్రాజ్యం (67) అనే మహిళకు వారం కింద జ్వరం రావడంతో ఆస్పత్రిలో చేరారు. అక్కడి చికిత్స పొందుతూ ఆదివారం మృతి చెందింది. అటు, ఇదే మండలం బ్రహ్మేశకుంటకు చెందిన బానోతు కృష్ణ (50)కు వారం కింద ఫ్లేట్ లెట్స్ పడిపోవడంతో కల్వరూలోని ఓ ఆస్పత్రిలో చికిత్స పొందాడు. రెండు రోజుల కిందటే ఇంటికి వచ్చి పొలం వద్దకు వెళ్లి తిరిగి వస్తుండగా ప్రాణాలు కోల్పోయాడు. అలాగే, కామారెడ్డి - సదాశివనగర్ మండలంలోని భూంపల్లికి చెందిన మనస్విని (11)కి జ్వరం రాగా కుటుంబ సభ్యులు కామారెడ్డి పట్టణంలోని ఓ ప్రైవేట్ ఆస్పత్రిలో చేర్చారు. అక్కడ చికిత్స పొందుతూ పరిస్థితి విషమించడంతో హైదరాబాద్ తరలించాలని వైద్యులు సూచించారు.

ఈ క్రమంలోనే హైదరాబాద్ తీసుకొస్తుండగా మార్గమధ్యలోనే ప్రాణాలు కోల్పోయింది. అటు, ఇదే కామారెడ్డి - సదాశివనగర్ లో సరేక్ (29) అనే వ్యక్తి డెంగీతో మృతి చెందాడు. అలాగే, కరీంనగర్ - ధర్మారం మండలం నందిమేదారం గ్రామానికి చెందిన నేరేళ్ల ప్రశాంత్ (26) జ్వరంతో ప్రాణాలు కోల్పోయాడు. ఇతను స్థానికంగా చికిత్స తీసుకున్నా తగ్గకపోవడంతో ఓ ప్రైవేట్ ఆస్పత్రిలో పరీక్షలు చేయించుకున్నాడు. ఈ క్రమంలోనే తీవ్ర అస్వస్థతకు గురి కాగా కరీంనగర్ కు తీసుకెళ్తుండగా మార్గమధ్యలోనే చనిపోయాడు. మరోవైపు, మహబూబాబాద్ - కొత్తగూడ మండలం హనుమాన్ తండాలో రాజేందర్, సంధ్య దంపతులు హైదరాబాద్ లో కూలీ పనులు చేసుకుంటూ

జీవిస్తున్నారు. ఈ దంపతులు కుమార్తెకు 5 రోజుల కిందటే జ్వరం వచ్చి తగ్గింది. స్వగ్రామంలో పని ఉందని కూతురితో కలిసి వెళ్తుండగా.. దారిలో జ్వరం ఎక్కువై ఫిట్స్ వచ్చింది. ఈ క్రమంలోనే ఆమెను నర్సంపేటకు తీసుకెళ్తుండగా మార్గమధ్యలోనే చనిపోయినట్లు తల్లిదండ్రులు తెలిపారు. రాష్ట్రంలోని పలు జిల్లాల్లో వైరల్ ఫీవర్స్, డెంగీ జ్వరాలతో రోగులు ఆస్పత్రులకు క్యూ కడుతున్నారు. ఇదే అదనుగా కొన్ని ప్రైవేట్ ఆస్పత్రులు ప్రతి జ్వరాన్ని డెంగీ అని చెప్పి చికిత్స కోసం భారీగా వసూలు చేస్తున్నాయి. ఈ క్రమంలో ప్రజలు అప్రమత్తంగా ఉండాలని వైద్యాధికారులు హెచ్చరిస్తున్నారు.

హైద్రా అంటేనే హాడలిపోతున్న ఆక్రమణదారులు

(మొదటి తరువాయి)

చేపట్టగా.. హీరో నాగార్జునకు చెందిన హైదరాబాద్ లోని ఎన్ కన్వెన్షన్స్ కూడా హైద్రా కూల్చివేయడంతో ఇప్పుడు అందరి దృష్టి దీనిపైనే ఉంది. రాజకీయ పార్టీలు కూడా విభిన్న రీతిలో దీనిపై స్పందిస్తున్నాయి. కాగా హైద్రా బుల్డోజర్లు ఎప్పుడు తమ కట్టడాలు కూల్చేస్తాయో అని హైదరాబాద్ లోని చాలా మంది టెన్షన్ పడుతున్నారు. హైద్రాతో ప్రభుత్వం పొలిటికల్ గేమ్ ఆడుతోందని విపక్షాలు విమర్శిస్తుంటే.. ఎన్ని ఒత్తిళ్లు ఉన్నా.. తగ్గేదేలే అని తెలంగాణ సీఎం రేవంత్ రెడ్డి తేల్చేశారు. అటు ఆక్రమణల తొలగింపునకు హైద్రా చేపడుతున్న కూల్చివేతలకు కొన్ని వర్గాల నుంచి మద్దతు లభిస్తోంది. కెనీఆర్ హయాంలోనే ఎన్ కన్వెన్షన్ కూలుస్తారని అనుకున్నారు. కానీ ఏదో మతలబు జరగడంతో ఆగిపోయింది. నాగార్జున కూడా ఇక తనకు ధోకా లేదని, కెనీఆర్ తో అంటకాగారు. ఈ క్రమంలో ఇప్పుడు హైద్రా నిర్ణయాలపై రాష్ట్ర వ్యాప్తంగా మద్దతు లభిస్తోంది. ఎవరు ఆక్రమణ దారులైనా చర్యలు తీసుకోవడం ప్రజల్లో సామాకాలత వస్తుంది. రేవంత్ సర్కార్ నిర్ణయాలకు ప్రజలు జేజేలు పలుకుతున్నారు. ఈ క్రమంలో హైద్రాకు మద్దతుగా గండిపేట వెల్మోర్ స్టాన్లెడ్ సపోర్ట్ వాక్ నిర్వహించింది. ఈ సపోర్ట్ వాక్ లో హైద్రా కమిషన్ రంగనాథ్ కు

ప్రజలు మద్దతు తెలిపారు. ఈ వాక్ లో భారీగా స్థానికులు, విద్యార్థులు, యువత, సీనియర్ సిటిజన్స్ పాల్గొన్నారు. చెరువులను కాపాడుకోవాలని పిలుపునిచ్చారు. హైదరాబాద్ మనది హైద్రా మనందరిదీ అనే నినాదాలు చేశారు. హైదరాబాద్ లో ఆక్రమకట్టడాలను హైద్రా కూల్చివేస్తుండటంతో.. ఆక్రమ నిర్మాణాలు చేపట్టిన వారి గుండెల్లో రైళ్లు పరుగెడుతున్నాయి. తమ కట్టడాలను కూడా కూల్చివేస్తారా? అని భయపడుతున్నారు. హీరో నాగార్జునకు చెందిన ఎన్ కన్వెన్షన్ సెంటర్ తోపాటు పలువురి ఆక్రమకట్టడాలను హైద్రా అధికారులు కూల్చివేశారు. దీంతో సోషల్ మీడియాలో హైద్రా కూల్చివేతలపై పెద్ద ఎత్తున చర్చ నడుస్తోంది. చెరువులను కట్టా పెట్టి నిర్మించారంటూ పలువురు.. ఆక్రమ నిర్మాణాలకు సంబంధించిన వీడియోలను పోస్ట్ చేస్తున్నారు. ఇందులో ఎంఐఎం ఎమ్మెల్యే ఆక్మరుద్దీన్ ఓవైసికి చెందిన బిల్లింగ్ గిలు కూడా ఉన్నాయి. బండగూడలోని ఫాతిమా ఒవైసీ కాలేజీని హైద్రా కూల్చివేస్తుందని వార్తలు వస్తుండటంతో ఆయన స్పందించారు. 'పేదలకు ఉచిత విద్యనందించేందుకు 12 బిల్లింగ్ గిలు నిర్మించా. కొందరు వీటిపై పక్కదృష్టి పెట్టారు. గతంలో సాపై కాల్పులు జరిగాయి. కావాలంటే మళ్లీ బు+లెట్లు వర్షం కురిపించండి. కత్తులతో దాడి చేయండి. కానీ పేదల విద్యాభివృద్ధి

కృషికి అడ్డుపడ కండి' అని ఆక్మరుద్దీన్ ఒవైసీ తీవ్రంగా స్పందించారు. ఇక, బీఆర్ఎస్ ఎమ్మెల్యేలు మల్లారెడ్డి, పల్ల రాజేశ్వర్ రెడ్డిలు తమ కాలేజీలను చెరువులను కట్టాచేసి కట్టారని ఫిర్యాదులు వస్తున్నాయి. ఈ క్రమంలో వాటిని కూడా హైద్రా కూల్చివేసేందుకు సిద్దమైతున్నట్లు సమాచారం. ఎవరు ఎంత ఒత్తిడి తెచ్చినా చెరువులు అక్రమించిన వారి భరతం పడతామని సీఎం రేవంత్ రెడ్డి కూడా స్పష్టం చేశారు. అధర్వం ఓడాలంటే యుద్ధం త వుదన్న కృష్ణుడి మాటలు తనకు స్ఫూర్తినిచ్చాయని సీఎం రేవంత్ రెడ్డి చెప్పారు. శ్రీకృష్ణ భగవానుడి బోధనానుసారం చెరువులను కాపాడుతున్నామని ఆయన తెలిపారు. మహానగరంలో చెరువులను చెరబట్టిన వారిపై ఉక్కుపాదం మోపుతున్నామని సీఎం రేవంత్ వెల్లడించారు. నిజాం ఆనాడే హైదరాబాద్ ను లేక్ సిటీగా గుర్తించి గొలుసుకట్టా చెరువుల నిర్మాణాలు చేపట్టారని సీఎం రేవంత్ తెలిపారు. కరువు వచ్చిన సమయంలో గండిపేట, ఉస్మాన్ సాగర్ హైదరాబాద్ దాహార్తిని తీర్చుతున్నాయని, కానీ, కొందరు ధనవంతులు చెరువుల పక్కనే ఫాంహౌస్ లు కట్టుకొని, ఆ నాలాలు గండిపేటలో కలిపారని, ఇప్పుడు వాటిని తాగునీటిగా ఉపయోగించేందుకు ఇబ్బందిగా మారందని సీఎం రేవంత్ తెలిపారు.

చెరువుల ఆక్రమణలను వదిలేది లేదు

(మొదటి తరువాయి)

కాలుష్యం నుండి వాతావరణాన్ని పరిరక్షించుకోవడానికి, పర్యావరణాన్ని కాపాడుకోవడానికి గతంలో ఉన్న చెరువులకు ప్రభుత్వ లెక్కలకు రికార్డులకు అనుగుణంగా కార్యక్రమాలు జరుగుతున్నాయని తెలిపారు. తెలంగాణ వ్యాప్తంగా చెరువుల పరిరక్షించుకోవాలని స్పష్టం చేసినందుకు, గతంలో ఇక్కడ చెరువు ఉండే అని తెలిసిన వారు స్థానికులు ఎవరైనా పోలీసు, రెవెన్యూ అధికారుల దృష్టికి తీసుకురావాలని కోరారు. ప్రభుత్వం దృష్టికి తీసుకొచ్చే పని.. చెరువుల పరిరక్షణ స్థానికులేదేనని అన్నారు. ప్రభుత్వానికి ఎవరి మీద రాజకీయ కక్ష



సాధింపు లేదని తేల్చి చెప్పారు. హైద్రాకు ప్రజల నుండి మంచి స్పందన వస్తుంది.. ప్రభుత్వం చేస్తున్న పనిని రాష్ట్ర వ్యాప్తంగా ప్రజలు హర్షిస్తున్నారన్నారు.

ఎవరికైనా అన్యాయం జరిగింది అంటే న్యాయ స్థానాలు ఉన్నాయని అన్నారు. చెరువుల పరిరక్షకులు అందరూ ఎక్కడెక్కడ ఆక్రమణకు గురయ్యాయో వాటి ఆధారాలు సంబంధిత అధికారులకు ఇవ్వాలన సూచించారు. 33 జిల్లాల్లో ఎక్కడైనా గ్రామాలు, మండలాలు, పట్టణాలు, మున్సిపాలిటీ చెరువులు ప్రభుత్వ స్థలాల్లో ఆక్రమ కట్టడాల్లో మీకు ఉన్న అవగాహన, ఆలోచనను ప్రభుత్వం దృష్టికి తీసుకురండని పిలుపునిచ్చారు. ప్రజలంతా ఈ కార్యక్రమంలో భాగస్వామ్యం కావాలని మంత్రి పొన్నం ప్రభాకర్ కోరారు.

లద్దాభిలో కొత్తగా ఐదు జిల్లాలు

(మొదటి తరువాయి)

పేర్కొన్నారు. ఈ సందర్భంగా అమిత్ షా.. 'సుసంపన్నమైన, అభివృద్ధి చెందిన లద్దాఖ్ ను నిర్మించేందుకు ప్రధాని మోడీ ఆధ్వర్యంలో ఐదు కొత్త జిల్లాలు ఏర్పాటు చేయాలని కేంద్ర హోంమంత్రిత్వ శాఖ నిర్ణయించింది. షామ్, నుబ్రా, జన్ స్కర్, డ్రాస్, చాంగ్ డాంగ్ అనే ఐదు జిల్లాలను త్వరలో ఏర్పాటు చేయనున్నాం. దీని ద్వారా పాలన మరింత పటిష్టం అవుతుంది. ఇకపై ప్రతి ఇంటికి ప్రభుత్వ ఫలాలు మెరుగ్గా అందుతాయి. లద్దాఖ్ ప్రజలకు మెరుగైన అవకాశాలు కల్పించేందుకు సిద్ధంగా ఉన్నాం' అని రాసుకొచ్చారు. 2019లో అప్పటి ఎన్ డీయే ప్రభుత్వం ఆర్డికల్ 370ని రద్దు చేసి జమ్మూకశ్మీర్ రాష్ట్రాన్ని రెండు కేంద్రపాలిత ప్రాంతాలుగా విభజించింది. ఒకటి జమ్మూకశ్మీర్ అయితే మరొకటి లద్దాఖ్. అప్పట్నుంచి లద్దాఖ్ ప్రాంతంలో లేవ్, కార్గిల్ అనే రెండు జిల్లాలు మాత్రమే ఉన్నాయి. ఈ ప్రాంతం కేంద్ర హోంమంత్రిత్వ శాఖ పరిధిలో ఉంటుంది. ఈ సందర్భంగా లద్దాఖ్ ప్రజలకు శుభాకాంక్షలు తెలుపుతూ ప్రధాని మోడీ ఓ ట్వీట్ చేశారు.

కాశ్మీర్ స్టార్ కాంపెయిన్ ప్రధాని మోడీ

(మొదటి తరువాయి)

కీలకంగా ఉంటారు. కాగా, స్టార్ క్యాంపెయిన్ లో జాబితాలో పలు రాష్ట్రాల ముఖ్యమంత్రుల పేర్లను కూడా ప్రకటించారు. ఉత్తరప్రదేశ్ ముఖ్యమంత్రి యోగి ఆదిత్యనాథ్, రాజస్థాన్ సీఎం భజన్ లాల్ శర్మ, హిమాచల్ ప్రదేశ్ సీఎం జైరామ్ రాకూర్ తొలిదశ ప్రచారంలో పాల్గొంటారు. బీజేపీ మాజీ ప్రధాన కార్య దర్శి, ఇటీవలే జమ్మూకశ్మీర్ ఎన్నికల ఇన్ చార్జిగా నియమితులైన రామ్ మాధవ్, జమ్మూకశ్మీర్ పార్టీ జనరల్ సెక్రటరీ ఇన్ చార్జి తరుణ్ చుగ్, జమ్మూకశ్మీర్ బీజేపీ చీఫ్ రవీందర్ రైనా, ఎంపీ జుగల్ కిషోర్ శర్మ, రాజ్యసభ సభ్యుడు గులాం అలీ ఖతన, ప్రధాన కార్యదర్శి (ఆర్డైనేషన్) అశోక్ కౌల్, జమ్మూకశ్మీర్ బీజేపీ ఉపాధ్యక్షుడు సోఫి యూసుఫ్ సైతం ఎన్నికల ప్రచారంలో పాల్గొంటారు. 90 మంది సభ్యుల జమ్మూకశ్మీర్ అసెంబ్లీకి మూడు విడతలుగా సెప్టెంబర్ 18, సెప్టెంబర్ 25, అక్టోబర్ 1న పోలింగ్ జరుగుతుంది. అక్టోబర్ 4న ఫలితాలు వెలువడతాయి. 2019లో 370వ అధికరణ రద్దు, రెండు కేంద్రపాలిత ప్రాంతాలుగా రాష్ట్రాన్ని విభజించిన తరువాత జమ్మూకశ్మీర్ లో జరుగుతున్న తొలి అసెంబ్లీ ఎన్నికలు ఇవే కావడం విశేషం.

కవిత బెయిల్ పై నేడు సుప్రీంలో విచారణ

(మొదటి తరువాయి)

వినిపించనున్నారు. దీంతో ఈసారి కవితకు బెయిల్ తప్పకుండా వస్తుందనే నమ్మకంతో బీఆర్ఎస్ నాయకత్వం ఉంది. కవిత మార్చిలో జైలుకు వెళ్లగా.. జూలై 16న తొలిసారి అస్వస్థతకు గురయ్యారు. అప్పుడు కవితను ఢిల్లీలోని డీన్ దయాళ్ ఉపాధ్యాయ ఆస్పత్రికి తరలించి చికిత్స అందించారు. రెండు రోజుల తర్వాత 18న ఆమెను వీడియో కాన్ఫరెన్స్ ద్వారా కోర్టులో హాజరుపరచగా, తనకు ఎదురవుతున్న అనారోగ్య సమస్యలను జడ్జి కావేరి బవేశా దృష్టికి తీసుకెళ్లారు. కవిత విజ్ఞప్తి మేరకు ఢిల్లీ ఎయిమ్స్ లో వైద్య పరీక్షలకు అనుమతి ఇచ్చారు. అప్పటి నుంచి ఆమె ఆరోగ్య పరిస్థితి వూర్తిగా మెరుగుపడలేదు. జైలు వైద్యులే ఆమెకు వైద్యం అందిస్తున్నారు. మళ్లీ ఆగస్టు 22న కవిత అస్వస్థతకు గురయ్యారు. దీంతో ఢిల్లీ ఎయిమ్స్ కు కవితను తరలించి.. ఆమె భర్త అనిల్ సమక్షంలో వైద్య పరీక్షలు చేశారు. అదే రోజు మధ్యాహ్నం 2 గంటల సమయంలో తిరిగి జైలుకు తరలించారు. ఆమె సుమారు ఐదున్నర నెలల నుంచి జైలులోనే ఉన్నారు. జైలుకు వెళ్లిన తర్వాత ఆమె సుమారు 11 కేజీల బరువు తగ్గారు.

ఎల్ఆర్ఎస్ ను ఉచితంగా అమలు చేయాలి

(మొదటి తరువాయి)

ఎల్ఆర్ఎస్ ఉచితంగా అమలయ్యేలా చూసే బాధ్యత భారాన తీసుకుంటుందన్నారు. ఎన్నికలకు ముందు అన్ని ప్రీ అన్నారు.. ఇప్పుడేమో ప్రతిదానికి ఫీజులు వసూలు చేస్తున్నారంటూ హరిశ్చరావు మండిపడ్డారు. రాష్ట్ర ప్రజలకు ఎన్నికల సమయంలో ఇచ్చిన హామీ ప్రకారం.. ఎల్ఆర్ఎస్ (భూముల క్రమబద్ధీకరణ) పథకాన్ని పూర్తి ఉచితంగా అమలు చేయాలని కాంగ్రెస్ ప్రభుత్వాన్ని కోరుతున్నట్లు హరిశ్చరావు పేర్కొన్నారు. ఈ మేరకు సీఎం రేవంత్ రెడ్డికి హరిశ్చరావు బహిరంగ లేఖ రాశారు. ఒకప్రేపు రుణమాఫీ కాక, రైతు బంధు రాక రైతన్నలు ఆవేదన చెందుతుంటే, మరోవైపు విషజ్వాలతో సామాన్య ప్రజలు ఆసుపత్రుల పాలై, ఖర్చులు భరించలేక అల్లాడుతున్నారు. ఇలాంటి ప్రధానమైన సమస్యలను పరిష్కరించి ప్రజలకు భరోసా ఇవ్వాలని మీ ప్రభుత్వం, ఎల్ఆర్ఎస్ ఫీజులు వసూలు చేయాలని కఠినత స్థాయి నుంచి పంచాయతీ సెక్రటరీల, బిల్ కలెక్టర్ల రోజుకు మూడు నాలుగు సార్లు ఫోన్లు చేస్తూ ప్రజలను వేధిస్తున్నారు. ఫీజులు చెల్లించకుంటే లేఅవుట్లు రద్దు చేస్తామంటూ ప్రజలను భయాందోళనలకు గురి చేస్తున్నారు. డిమాండ్ నోటీసులు ఇస్తూ టా+గ-గంట్లు పెట్టి మరీ మొత్తం 15వేల కోట్లు వసూళ్లు చేయాలని ఆదేశాలివ్వడమంటే ప్రజల రక్తమాంసాలను పీల్చడమే. మీ ప్రభుత్వ దుర్మార్గ వైఖరిని తీవ్రంగా ఖండిస్తున్నామని అన్నారు.

పాకిస్థాన్ లో ఉగ్రవాదుల కిరాతకం

(మొదటి తరువాయి)

మోడియా సంస్థ వెల్లడించింది ముసాఖెల్ జిల్లాలోని రహాషమ్ లోని రహదారిపై ఈ ఘటన చోటుచేసుకుంది. కొందరు సాయుధులు దారిని అడ్డగించి, అటుగా వస్తోన్న బస్సులు, ట్రక్కుల్లో నుంచి ప్రయాణికుల్ని దింపి, వారి గుర్తింపు తనిఖీ చేశారు. తర్వాత వారిపై కాల్పులు జరపడంతో 23 మంది మృతి చెందారు. అంతేగాకుండా వాహనాలకు నిప్పుపెట్టారు. పాకిలోని పంజాబ్ ప్రావిన్స్ కు చెందిన ప్రయాణికులే లక్ష్యంగా ఈ దాడి జరిగినట్లు మోడియా పేర్కొంది. పోలీసు ఉన్నతాధికారులు కూడా ఈ విషయాన్ని ధ్రువీకరించారు. బలూచిస్థాన్ ముఖ్యమంత్రి సర్గరాజ్ బుగ్గీ ఈ దాడిని తీవ్రంగా ఖండించారు. మృతుల కుటుంబాలకు ప్రగాఢ సానుభూతి తెలిపారు. బాధ్యులపై కఠిన చర్యలు తీసుకుంటామని హామీ ఇచ్చారు. గతంలోనూ ఈ తరహా ఘటనలు చోటుచేసుకున్నాయి. గతేడాది అక్టోబర్ లో పంజాబ్ కు చెందిన ఆరుగురు కూలీలను గుర్తుతెలియని సాయుధులు కాల్చి చంపారు.

బీసీలను నిర్లక్ష్యం చేస్తే తగిన గుణపాఠం తప్పదు

-బీసి రిజర్వేషన్లు పెంచకుండా స్థానిక ఎన్నికలు నిర్వహించొద్దు
-రాజ్యసభ సభ్యులు, జాతీయ బీసి సంక్షేమ సంఘం అధ్యక్షులు ఆర్ కృష్ణయ్య

కడ్రాల్ ఆగస్టు 26 (చైతన్య గళం):

బీజెపి పార్టీ కాంగ్రెస్ పార్టీ తదితర అన్ని పార్టీలు బీసీలకు రాజ్యాంగబద్ధమైన హక్కులు కల్పిస్తామని బీసీ బిల్లు పెడతామని బీసీలకు 50% రిజర్వేషన్లు కల్పిస్తామని స్పష్టమైన ప్రకటన చేయాలని జాతీయ బీసీ సంఘం అధ్యక్షులు, రాజ్యసభ సభ్యులు ఆర్ కృష్ణయ్య డిమాండ్ చేశారు. సోమవారం కడ్రాల్ మండలం మైసిగండి గ్రామ సమీపంలో ఫంక్షన్ హాల్ లో రాష్ట్ర బీసీ సంక్షేమ సంఘం ప్రధాన కార్యదర్శి ఎర్రోళ్ల రాఘవేందర్ అధ్యక్షతన రాష్ట్రస్థాయి బీసీల సదస్సు నిర్వహించారు. ఈ సమావేశానికి ముఖ్య అతిథిగా జాతీయ బీసీ సంఘం అధ్యక్షులు రాజ్యసభ సభ్యులు ఆర్ కృష్ణయ్య ముఖ్యఅతిథిగా విచ్చేసి అనంతరం వారు మాట్లాడుతూ కేంద్ర ప్రభుత్వం బీసీ



వ్యతిరేకత మార్పుకోవాలని వారి హెచ్చరించారు బీసీలకు ఏ రంగంలో కూడా ప్రజాస్వామ్య విద్య ఉద్యోగ ఆర్థిక వాటా ఇవ్వలేదన్నారు. అలాగే రాజకీయ పారిశ్రామిక జనాభా ప్రకారం వాటా ఇవ్వడం లేదు 76 సంవత్సరాలుగా బీసీలకు అన్యాయం చేశారు ఇప్పటికీ కూడా న్యాయం చేయాలని ఆలోచించడం లేదు. ప్రజాస్వామ్య వ్యవస్థలో అన్ని కులాలకు సామాజిక వర్గాలకు వారి జనాభా ప్రకారం రాజకీయ రంగంలో ప్రాతినిధ్యం కల్పించాలని వారు డిమాండ్ చేశారు. తక్షణమే రాష్ట్ర ప్రభుత్వం కులగణన ప్రారంభించాలని డిమాండ్ చేశారు. కులగణన

చేపట్టిన తర్వాతనే గ్రామపంచాయితీ, ఎంపీటీసీ, జడ్పీటీసీ, మండల, మున్సిపల్ ఎన్నికలు నిర్వహించాలని లేకుంటే బీసీలు రాజకీయంగా నష్టపోతారన్నారు. బీసీలు ఆర్థికంగా లేరనే నేపథ్యంలో గత అసెంబ్లీలో ఎన్నికలు నిన్నమొన్న జరిగిన పార్లమెంట్ ఎన్నికల్లో బీసీలకు టికెట్లు ఇవ్వలేదని కనీసం స్థానిక సంస్థల ఎన్నికల్లోనైనా బీసీలు పోటీ చేయడానికి అవకాశం రావాలంటే జనాభా దామాషా ప్రకారం రిజర్వేషన్లు కల్పించి ఎన్నికలకు వెళ్ళాలని కోరారు. ఈ సమావేశంలో జాతీయ బీసీ సంక్షేమ సంఘం ఉపాధ్యక్షులు గుజ్జ కృష్ణ, రాష్ట్ర బీసీ సంక్షేమ సంఘం అధ్యక్షులు వేముల రామకృష్ణ, రాష్ట్ర బీసీ విద్యార్థి కన్వీనర్ దోనదుల భాస్కర్, కడ్రాల్ మండల బీసీ సంక్షేమ సంఘం అధ్యక్షులు పిప్పళ్ళ వేంకటేశ్, కళా మండలి చైర్మన్ రామలింగం, పెద్దయ్య యాదవ్, నందగోపాల్, రామకృష్ణ, శివకుమార్, శేఖర్, బీసీ సంఘం నాయకులు తదితరులు పాల్గొన్నారు.

ఘనంగా పెద్దమ్మ బోనాల ఉత్సవాలు



యాచారం ఆగస్టు 26 (చైతన్య గళం):

నానక్ నగర్ నక్తర్ మేడిపల్లి తదితర గ్రామాలలో ముదిరాజు సంఘం ఆధ్వర్యంలో పెద్దమ్మ బోనాల ఊరేగింపులు నిర్వహించి అమ్మవారికి బోనాలు మొక్కలు సమర్పించారు. ఈ సందర్భంగా శివసత్తుల వునాకాలు, పోతురాజుల విన్నాపాలు దప్పుచప్పుళ్లతో మద్దాబోనాలను ఊరేగింపుగా అమ్మవారి సన్నిధికి తీసుకెళ్లారు. ఆలయం చుట్టూ ప్రదక్షిణలు చేశారు. అమ్మవారికి నైవేద్యం సమర్పించారు.



ఇబ్రహీంపట్నం గొర్రె పొట్టెలతో పోచమ్మ వారి రాల్చి ఈ రాల్చి లో పాల్గొన్నా ఇబ్రహీంపట్నం మున్సిపల్ బీజేపీ కౌన్సిలర్ ముత్యాల భాస్కర్, బీజేపైఎం మున్సిపల్ అధ్యక్షులు ముత్యాల మహేందర్ తదితరులు పాల్గొన్నారు.

ముఖ్యమంత్రితో ఎమ్మెల్యే ప్రత్యేక భేటీ

-నియోజకవర్గ అభివృద్ధి అంశాలపై ప్రత్యేక చర్చ



వనపర్తి ఆగస్టు 26 (చైతన్య గళం):

తెలంగాణ రాష్ట్ర ముఖ్యమంత్రి ఎనుముల రేవంత్ రెడ్డి తో వనపర్తి ఎమ్మెల్యే తూడి మేఘారెడ్డి సోమవారం సెక్రటరీయేట్ లోని ముఖ్యమంత్రి ఛాంబర్ లో ప్రత్యేకంగా సమావేశం అయ్యారు. ఈ సందర్భంగా వారు వనపర్తి నియోజకవర్గ పరిధిలో చేపట్టే పలు అభివృద్ధి అంశాలపై చర్చించినట్లు ఎమ్మెల్యే పేర్కొన్నారు. వనపర్తి నియోజకవర్గాన్ని అన్ని రంగాలలో పూర్తిస్థాయిలో అభివృద్ధి చేసేందుకు తన వంతు సహకారం ఎల్లవేళలా ఉంటుందని ముఖ్యమంత్రి పేర్కొన్నట్లు ఎమ్మెల్యే తెలియజేశారు. ఈ సందర్భంగా ఇటీవల ఉమ్మడి మహబూబ్ నగర్ జిల్లా ౧౦౮ చైర్మన్ తనను ఏకగ్రీవంగా ఎన్నుకునేందుకు పూర్తిస్థాయిలో సహకరించిన ముఖ్యమంత్రి కి విష్ణువర్ధన్ రెడ్డి కృతజ్ఞతలు తెలియజేశారు. ౧౦౮ చైర్మన్ల తనకు అప్పజెప్పిన బాధ్యతలను విస్మరించకుండా సహకార సంఘాల బలోపేతానికి, అన్నదాతలకు అందజేసే రుణ ప్రక్రియలోను ఎక్కడ ఇబ్బందులు లేకుండా తన వంతు బాధ్యతను నిర్వహిస్తానని ఆయన పేర్కొన్నారు.

ఘనంగా గోకులాష్టమి వేడుకలు



కుత్బుల్లాపూర్ ఆగస్టు 26 (చైతన్య గళం) :

నిజాంపేట్ మున్సిపల్ కార్పొరేషన్ లో కృష్ణాష్టమి సందర్భంగా శ్రీ కృష్ణ యాదవ సమితి వారు నిర్వహించిన శ్రీ కృష్ణాష్టమి వేడుకలలో రాష్ట్ర మహిళా సహకార అభివృద్ధి కార్పొరేషన్ చైర్మన్ బింద్రు శోభారాణి మరియు కుత్బుల్లాపూర్ మాజీ ఎమ్మెల్యే కూన శ్రీశైలం గౌడ్ తో కలిసి టిపిసిసి రాష్ట్ర ప్రధానకార్యదర్శి, కుత్బుల్లాపూర్ నియోజకవర్గ కాంగ్రెస్ నాయకులు నర్సారెడ్డి భూపతిరెడ్డి పాల్గొన్నారు.

గుర్తు తెలియని మృతదేహం లభ్యం

కుత్బుల్లాపూర్, ఆగస్టు 26 (చైతన్య గళం):

దుండిగల్ పోలీస్ స్టేషన్ పరిధిలో : గండి మైనమ్మ నుండి మేడ్చల్ వెళ్ళే దారిలో, పెద్ద మసీదు ముందు గుర్తుతెలియని వృద్ధుని మృతదేహం గుర్తించిన స్థానికులు పోలీస్ వారికి సమాచారం ఇవ్వడంతో సంఘటన స్థలానికి చేరుకొని, మృతదేహాన్ని స్వాధీనం చేసుకొని, గాంధీ మార్కెట్ కి తరలించారు, కేసు నమోదు చేసుకొని దర్యాప్తు చేస్తున్న దుండిగల్ పోలీసులు.



బిఆర్ఎస్ కార్యకర్తకు 10,000/- ఆర్థిక సాయం
అందించిన ఉప్పల చారిటబుల్ ట్రస్ట్ చైర్మన్
-ఉప్పల వెంకటేశ్



కల్వకుర్తి ఆగస్టు 26 (చైతన్య గళం):

ఈరోజు కల్వకుర్తి మండలం మార్చాల గ్రామానికి చెందిన ఉప్పల వెంకటేశ్ అనుచరుడు, బిఆర్ఎస్ పార్టీ యువ నాయకుడు పెరుమాళ్ళ కృష్ణ (అల్లుడు కృష్ణ) బైక్ వెళ్తుండగా ప్రమాదవశాత్తు కింద పడి గాయాలు అయిన విషయం తెలుసుకున్న ఉప్పల చారిటబుల్ ట్రస్ట్ చైర్మన్, మిషన్ భగీరథ మాజీ వైస్ చైర్మన్ & బిఆర్ఎస్ పార్టీ రాష్ట్ర నాయకులు ఉప్పల వెంకటేశ్ వెంటనే ఫోన్ ద్వారా పెరుమాళ్ళ కృష్ణతో మాట్లాడి, ఆరోగ్య పరిస్థితిని తెలుసుకుని అండగా ఉంటామని చెప్పి, తక్షణం ఆసుపత్రి ఖర్చుల నిమిత్తం 10,000/- ఆర్థిక సహాయాన్ని అందించడం జరిగింది. ఈ కార్యక్రమంలో ఉప్పల వెంకటేశ్ అన్న సైన్యం, బిఆర్ఎస్ కల్వకుర్తి అధ్యక్షుడు దారమోని గణేష్, యాత్ వింగ్ అధ్యక్షుడు వట్టిపర్తి కిషోర్, బిఆర్ఎస్ పార్టీ మండల నాయకులు రామకృష్ణ, శేఖర్ గౌడ్, బిఆర్ఎస్ ఉపాధ్యక్షుడు నాగరాజు, గణేష్, పాండు, రాజు తదితరులు పాల్గొన్నారు.

మాల్ లో శ్రీకృష్ణ జన్మాష్టమి వేడుకలు



యాచారం ఆగస్టు 26 (చైతన్య గళం):

శ్రీకృష్ణ జయంతి సందర్భంగా మాల్ లో ఇస్కాన్ సంస్థ వారు దేవేందర్ దాస్ ఆధ్వర్యంలో కృష్ణాష్టమి వేడుకలు ఘనంగా నిర్వహించారు. ఈ కార్యక్రమంలో స్థానిక నాయకులు మురళి, PRG ఫౌండేషన్ సభ్యులు ప్రొద్దుటూరి . రమణ గుప్త , రవిందర్ గుప్త , సురేందర్ గుప్త తదితరులు పాల్గొని ప్రత్యేక పూజలు నిర్వహించారు .

ఘనంగా శ్రీకృష్ణ జన్మాష్టమి వేడుకలు

వనపర్తి ఆగస్టు 26 (చైతన్య గళం):

వనపర్తి జిల్లా కేంద్రంలోని సరస్వతి శిశు మందిర్ పాఠశాలలో శ్రీకృష్ణ జన్మాష్టమి వేడుకలను ఘనంగా నిర్వహించారు. చిన్నారులు చిన్ని కృష్ణులు, ముద్దు లోలికే గోపికమ్మ వేషధారణలో అలరించారు. పిల్లల కళానైపుణ్యాలను ప్రబంధకారిని అధ్యక్షుడు మరిడి బద్దినాథ్, వనపర్తి జిల్లా కార్యదర్శి సూర్యనారాయణ, ఎల్లా భాస్కర్ లు అభినందించారు. ఈ కార్యక్రమంలో పాఠశాల ఉపాధ్యాయులు, చిన్నారుల తల్లిదండ్రులు తదితరులు పాల్గొన్నారు.



ఘనంగా పోచమ్మ బోనాల ఉత్సవాలు



కడ్రాల్, ఆగస్టు 26 (చైతన్య గళం):

కడ్రాల్ గ్రామ పంచాయితీ పరిధిలో శ్రీ పోచమ్మ అమ్మవారి బోనాలు ఘనంగా నిర్వహించారు. ఆలయ ఉత్సవ కమిటీ సభ్యులు , గ్రామ నాయకులు ఉదయం 5 గం.లకు అభిషేక కార్యక్రమం నిర్వహించి ప్రత్యేక పూజలు నిర్వహించారు. బోనాల పండుగ ఉత్సవాల్లో జాతీయ బీసీ సంక్షేమ సంఘం అధ్యక్షులు, రాజ్యసభ సభ్యులు ఆర్ కృష్ణయ్య, కల్వకుర్తి ఎమ్మెల్యే కనీరెడ్డి నారాయణరెడ్డి పాల్గొన్నారు. పోచమ్మ దేవాలయ ఉత్సవ కమిటీ ఆధ్వర్యంలో భక్తులకు ఎలాంటి ఇబ్బందులు కలగకుండా ప్రత్యేక ఏర్పాట్లు చేశారు. అభిషేకానంతరం అనంతరం మహిళలు భక్తి శ్రద్ధలతో అమ్మవారికి బోనాలు సమర్పించి మొక్కులు తీర్చుకున్నారు. ఈ కార్యక్రమంలో సింగిల్ విండో చైర్మన్ గంప వేంకటేశ్ గుప్తా, టీ పిసిసి సభ్యులు అయిళ్ళ శ్రీనివాస్ గౌడ్, మాజీ జడ్పీటీసీ దశరథ్ నాయక్, మాజీ వైస్ ఎంపీపి బావండ్ల పల్లి ఆనంద్, మాజీ సర్పంచ్ గుడురు లక్ష్మీనరసింహారెడ్డి, భాక్ కాంగ్రెస్ పార్టీ అధ్యక్షులు యూట నరసింహా, మాజీ ఎంపీటీసీ గుడురు శ్రీనివాస్ రెడ్డి, గుడురు భాస్కర్ రెడ్డి, బిచ్చ నాయక్, యాదగిరి రెడ్డి, జంగిర్ బాబా, వేణుగోపాల్, ఉత్సవ కమిటీ చైర్మన్ సత్యం యాదవ్, ఉత్సవ కమిటీ సభ్యులు చేగురి రాములు, మాలి మల్లేష్ గౌడ్, కార్తీక్ ముదిరాజ్, రామచంద్రనాయక్, గ్రామ పెద్దలు భాస్కర్ రెడ్డి, బీసీ సంక్షేమ సంఘం రాష్ట్ర అధ్యక్షులు ఐక్యవేదిక అధ్యక్షుడు ఎర్రోళ్ల రాఘవేందర్, యాదయ్యగౌడ్, శేఖర్ రెడ్డి, రవి, వెంకటేశ్ పాల్గొన్నారు.

జిల్లా మంత్రి జూపల్లి తో ఎంఎల్ఎ సమాలోచనలు



వనపర్తి ఆగస్టు 26 (చైతన్య గళం):

ఉమ్మడి పాలమూరు జిల్లా మంత్రివర్గులు జూపల్లి కృష్ణారావు ను వనపర్తి ఎమ్మెల్యే తూడి మేఘారెడ్డి సోమవారం రాష్ట్ర సచివాలయంలోని మంత్రి ఛాంబర్ లో ప్రత్యేకంగా సమావేశమయ్యారు. ఈ సందర్భంగా వనపర్తి నియోజకవర్గంలో చేపట్టిన పర్యాటక కేంద్రాల అభివృద్ధిపై వారు చర్చించుకున్నారు. అనంతరం ఇటీవల ఉమ్మడి మహబూబ్ నగర్ జిల్లా DCCB చైర్మన్ల ఎన్నికైన విష్ణువర్ధన్ రెడ్డి ఎమ్మెల్యే నమక్షంలో మంత్రిని కలిసి తన ఎన్నికలకు పూర్తిస్థాయిలో సహకరించినందుకు శాలువా, పుష్పగుచ్ఛంతో మంత్రి ని సన్మానించి కృతజ్ఞతలు తెలియజేశారు ఈ సందర్భంగా వారు జిల్లాలోని పలు అభివృద్ధి అంశాలపై చర్చించారు. జిల్లాలోని సహకార సంఘాల బలోపేతానికి, రైతన్నలకు రుణ మంజూరి పట్ల తీసుకోవాల్సిన చర్యలపై చర్చించినట్లు ఎమ్మెల్యే పేర్కొన్నారు.



యాచారం మండలం తత్కృష్ణపల్లి SRH ఫాల్టీ ఫౌమ్ లో శ్రీకృష్ణ జయంతి వేడుకలను ఘనంగా నిర్వహించారు.

ఎస్. ఆర్ నాయక్ నగర్ లో ఘనంగా కృష్ణాష్టమి వేడుకలు



కుత్బుల్లాపూర్ ఆగస్టు 26 (చైతన్య గళం)

ఈ రోజు కుత్బుల్లాపూర్ నియోజకవర్గం 130 డివిజన్ సుభాష్ నగర్ పరిధిలోని (జనప్రియ) ఎస్. ఆర్ నాయక్ నగర్ వాసులు శ్రీ కృష్ణ జన్మస్థమి సందర్భంగా టీ టీ కే శ్రీను ఆధ్వర్యంలో కృష్ణాష్టమి వేడుకల్లో పాల్గొని ప్రత్యేక పూజలు చేసి నియోజకవర్గ ప్రజలు ఆయురారోగ్యాలతో, సుఖ:సంతోషాలతో ఉండాలని కోరిన అనంతరం ఉట్టి కార్యక్రమంలో కుత్బుల్లాపూర్ నియోజకవర్గ కాంగ్రెస్ పార్టీ ఇంచార్జి కోలన్ హన్సుంత్ రెడ్డి పాల్గొన్నారు. ఈ కార్యక్రమంలో 129 డివిజన్ మాజీ కార్పొరేటర్ పాలక్రిష్ణ, నర్సింగ్ రావు, సిద్ధన్తోళ్ల సంజీవరెడ్డి, శ్రీధర్ వర్మ, రజాక్ మరియు కమిటీ సభ్యులు పాల్గొన్నారు.

శ్రీకృష్ణ జన్మాష్టమి వేడుకలలో పాల్గొన్న టిపిసిసి రాష్ట్ర ప్రధాన కార్యదర్శి సాంటి రెడ్డి పున్నారెడ్డి



కుత్బుల్లాపూర్ ఆగస్టు 26 (చైతన్య గళం):

కుత్బుల్లాపూర్ నియోజక వర్గం 125 డివిజన్ గజులరామారంలో గల చంద్రగిరి నగర్ లో హిందూ వాహిని వారు ఏర్పాటు చేసినటువంటి శ్రీకృష్ణ జన్మాష్టమి వేడుకలలో సాంటి రెడ్డి పున్నారెడ్డి ముఖ్య అతిథిగా హాజరై బహుమతుల ప్రధానం చేశారు.

ఆర్థిక సహాయం ఇప్పించిన కూసుమంచి మండల

లోక్యతండ కాంగ్రెస్ పార్టీ సీనియర్ నాయకులు



పాలేరు ఆర్వి:ఆగస్టు 26 (చైతన్య గళం)

కూసుమంచి మండలం లోక్యతండా కు చెందిన పడిత్య రాంబాబు వికలాంగుడు అయినప్పటికీ కుటుంబ సభ్యుల మీద ఆధారపడకుండా కూసుమంచి మండల కేంద్రంలో VBR మొబైల్ ఫాస్ నడుపుతూ జీవనం సాగిస్తున్నాడు అనుకోకుండా విద్యుత్ షార్ట్ సర్క్యూట్ వల్ల ఫాస్ పూర్తిగా దగ్ధం అయింది సుమారు 5 లక్షల మేర నష్టం జరగగా రాంబాబు స్థానిక నాయకులను తెలియపరచగా లోక్యతండ కాంగ్రెస్ పార్టీ సీనియర్ నాయకులు వడ్డు శ్రీను నాయక్ సెట్రాం శాసనసభ సభ్యులు తెలంగాణ రాష్ట్ర రెవెన్యూ గృహ నిర్మాణ సమాచార శాఖ మంత్రి పొంగులేటి శ్రీనివాస్ రెడ్డి గారికి తెలియపరచగా వారు స్పందించి 50,000/- రూపాయల ఆర్థిక సహాయం అందించడం జరిగింది

ప్రకాష్ నగర్ లో కృష్ణాష్టమి వేడుకలు



ఆగస్టు 26 (చైతన్య గళం) మిర్యాలగూడ

మిర్యాలగూడ సోమవారం కృష్ణాష్టమి సందర్భంగా ప్రకాష్ నగర్ 09వ వార్డులో అంగరంగ వైభవంగా వేడుకలను నిర్వహించి ఊరంతా తిరుగుతూ శ్రీ కృష్ణుని పటంతో ఉట్టిని ఊరేగించడం జరిగింది. చిన్ని కృష్ణుల వేషంలో గోపికల వేషంలో చిన్నారులు నందడి చేశారు. ఆటపాటలతో చిన్నారులు నృత్యాలు సాంస్కృతిక కార్యక్రమాలను, ఉట్టి కొట్టి కార్యక్రమం నిర్వహించారు. ఈ కార్యక్రమంలో బాపండ్ల పాండు, బలా వెంకన్న, కోల నాగరాజు, పళ్ళంల రవి, దేశిం, మధనాచారి, లింగయ్య, మోరబోయిన నవీన్, పోతుల శ్రీను, బూరం అంజి, నీలం సురేష్, బద్దుల శ్రీను, ప్రవీణ్, వెంకటయ్య, అశోక్, సంపత్ తదితరులు పాల్గొన్నారు.

గాయత్రి బ్రాహ్మణ సేవా సంఘం ఆధ్వర్యంలో ఘనంగా శ్రీ కృష్ణాష్టమి వేడుకలు

కుత్బుల్లాపూర్ ఆగస్టు 26 (చైతన్య గళం)

శ్రావణ బహుళ అష్టమి పురస్కరించుకొని సోమవారం శ్రీ గాయత్రి బ్రాహ్మణ సేవా సంఘం ఆధ్వర్యంలో సూరారం కాలని వాసుదేవ ఆశ్రమంలో ఘనంగా శ్రీ కృష్ణాష్టమి వేడుకలు నిర్వహించారు. ఈ సందర్భంగా ఆశ్రమంలోని శ్రీ మురళీకృష్ణుని విగ్రహానికి అందంగా పూలతో అలంకరించి భక్తులు ప్రత్యేక పూజలు నిర్వహించారు. లలితా సహస్రనామ స్తోత్ర పారాయణం తో వసుదేవ సుతం దేవం కంస చాణూర మర్దనమే దేవతీ పరమానందం కృష్ణం వందే జగద్గురుమేఘ మంత్రం సహస్ర పారాయణం చేస్తూ 1000 కొబ్బరికాయలు కొట్టి స్వామికి సమర్పించారు. అనంతరం బాలబాలికలు కృష్ణుడు, గోపిక వేషధారణ వేసుకుని ఉత్సాహంగా ఉట్టు కొట్టారు. పిల్లలచేత వేయించిన సాంస్కృతిక కార్యక్రమాల అందరిని



ఎంతగానో అలరించాయి. ఈ కార్యక్రమంలో పాల్గొన్న భక్తులకు శ్రీ గాయత్రి బ్రాహ్మణ సేవా సంఘం అధ్యక్షుడు గోగులపాటి కృష్ణమోహన్ భగవద్గీత పుస్తకాలను అందజేశారు. ఈ సందర్భంగా ఆయన

గురజాడ రంగారావు, హన్మంతరాయ శర్మ, మాలతి శ్రీనివాస్, రేఖా జ్యోతి, లక్ష్మీ కుమారి, కమల, పద్మ, రాధిక, శ్రీదేవి, నిర్మల, సునిత, హరికృష్ణ, కార్తిక్ తదితరులు పాల్గొన్నారు.



కృష్ణాష్టమి సందర్భంగా చిన్ని కృష్ణ, గోపికల వేషధారణలో చిన్నారులు.

గుడ్డపర్డ్ స్కూల్ లో కృష్ణాష్టమి వేడుకలు

కుత్బుల్లాపూర్ ఆగస్టు 26 (చైతన్య గళం)

కుత్బుల్లాపూర్ నియోజకవర్గం ఐడిపిఎల్ ఇందిరా గాంధీ నగర్ లో ఉన్న గుడ్డ శవర్డ్ స్కూల్ లో జరిగిన కృష్ణాష్టమి వేడుకల్లో చిన్నారులు రాధ-కృష్ణుడి ల వేషధారణలతో అలరించారు. ఈ సందర్భంగా రంగారెడ్డి నగర్ డివిజన్ పరిధిలోని ఐడిపిఎల్ ఇందిరాగాంధీ నగర్ లో నీరుడి శివ-అనూప దంపతుల కుమార్తె హర్షిని రాధ వేషంతో సందడి చేసింది. చిన్నారి వేషధారణ చూసి స్థానికులు హర్షం వ్యక్తం చేశారు.



కలకత్తా హత్యాచార ఘటనలు పునరవృత్తం

కాకుండా పటిష్టమైన చర్యలు చేపట్టాలి

-టి.జి.డా. రాష్ట్ర చైర్ పర్సన్ డాక్టర్ దుబ్బాల శ్రీనాథ్
-ఏకశిలా పార్కులో జూనియర్ డాక్టర్లు, విద్యార్థుల ర్యాలీ

ఆగస్టు 26 (చైతన్య గళం)

పశ్చిమ బెంగాల్ రాష్ట్రంలోని కలకత్తాలో గల ఆర్ జి కార్ ఆస్పత్రిలో ట్రైనీ వైద్యురాలి పై జరిగిన అత్యాచారం, హత్య ఘటన చాలా అమానుషమని, ఇలాంటి ఘటనలు పునరావృతం కాకుండా ప్రభుత్వాలు పటిష్టమైన చర్యలు చేపట్టి విద్యార్థినులకు, స్త్రీలకు రక్షణ కల్పించాలని తెలంగాణ జూనియర్ డాక్టర్ల అసోసియేషన్ (టీ జె యూ డి ఏ) రాష్ట్ర చైర్ పర్సన్ దుబ్బాల శ్రీనాథ్ కేంద్ర మరియు వివిధ రాష్ట్ర ప్రభుత్వాలను డిమాండ్ చేశారు. సోమవారం సాయంత్రం హన్మంతరంలోని ఏకశిలా పార్కులో కలకత్తా ఆర్జీ కార్ ఆస్పత్రిలో అత్యాచారానికి గురై ప్రాణాలు కోల్పోయిన ట్రైనీ విద్యార్థినికి న్యాయం జరిపించాలని కోరుతూ తెలంగాణ జూనియర్ డాక్టర్లు,



విద్యార్థులు ర్యాలీ నిర్వహించి కార్నర్ మీటింగ్ నిర్వహించడం జరిగింది. సుప్రీంకోర్టు తీర్పును గౌరవించి ఎంజీఎం లో ప్రజలకు వైద్య సేవలు అందిస్తూనే, డ్యూటీ ముగించుకున్న తర్వాత సమాజం లోని అన్ని వర్గాల ప్రజలను గత పది రోజులుగా చైతన్యవంతం చేస్తున్నామని తెలిపారు. ఈ ర్యాలీలో ప్రగతిశీల ప్రజాస్వామ్య విద్యార్థి సంఘం (పి.డి.ఎన్.యు.) రాష్ట్ర ఉపాధ్యక్షులు , కాకతీయ

యూనివర్సిటీ పీపీవీ స్కూల్ బి. నరసింహారావు పాల్గొని సంపూర్ణ మద్దతు ప్రకటించటంజరిగింది. ఈ కార్యక్రమంలో కాకతీయ మెడికల్ కాలేజ్ (కే.ఎం.సి)జూనియర్ డాక్టర్లు డాక్టర్ లోకేశ్, డాక్టర్ కశ్యా బ్, డాక్టర్ కావ్య, డాక్టర్ నిఖిల్, డాక్టర్ దివ్య, డాక్టర్ అప్రూప్, డాక్టర్ అమిత, డాక్టర్ భవ్య, డాక్టర్ నవనీత్ తదితరులు పాల్గొన్నారు.

150 సంవత్సరాల పురాతన బ్రహ్మ లిపి తో

ఉన్న మహిమాన్విత శివలింగం ఆవిష్కారం

ఆగస్టు 26 (చైతన్య గళం) మిర్యాలగూడ ప్రతినిధి

మిర్యాలగూడ మండలం, నందిపాడు గ్రామంలో సుమారు 150 సంవత్సరాల ప్రాచీన శివలింగం తవ్వకాల్లో బయటపడింది. ఈ శివలింగం ఐదు అడుగుల గ్రానైట్ రాయితో రూపొందించబడినదిగా, బ్రహ్మ లిపితో కూడినదిగా గుర్తించారు. చాగంటి కోటేశ్వరావు మాటల ప్రకారం, ఈ శివలింగాన్ని ఐదు వారాలు దర్శిస్తే నకల పాపాలు, దోషాలు తొలగిపోతాయని, ఈ శివలింగాన్ని ఒక్కసారి దర్శించుకుంటే 1000 శివలింగాలు దర్శించుకునే పుణ్యం లభిస్తుందని స్థానికులు విశ్వసిస్తున్నారు.



గ్రామస్థులు చెబుతున్న వివరాల ప్రకారం, నందిపాడు ప్రాంతంలో గతంలో అనేక ఆలయాలు మరియు ఆశిస్తున్నారు.

కోనేరులు ఉండేవి. ఈ శివలింగం మహిమాన్వితమైందని భావిస్తూ, అందరూ కలిసి శివలింగానికి భవ్యమైన గుడి నిర్మాణం చేపట్టాలని నిర్ణయించారు. పురావస్తు శాఖ, ప్రభుత్వం, మరియు శివ భక్తులు ఈ విషయంపై స్పందించి, ప్రతిరోజు పూజలు చేస్తూ ధన్యులుగా ఉండాలని కోరుకుంటున్నారు. శివభక్తులు, హిందూ బంధువుల సహకారంతో ఈ శివలింగానికి నవ్వమైన గుడి నిర్మాణం త్వరలోనే పూర్తవుతుందని